



ललितपुर महानगरपालिका
नगर कार्यपालिकाको कार्यालय
पुल्चोक, ललितपुर, बागमती प्रदेश, नेपाल



सूचनाको हक सम्बन्धी ऐन, २०६४ को दफा ५ को उपदफा (३) र सूचनाको हक सम्बन्धी
नियमावली, २०६५ को नियम ३ बमोजिम सार्वजनिक गरिएको सूचना विवरणः

"ललितपुरको समृद्धि र सुशासनको आधारः
सम्पदा, संस्कृति सहितको स्मार्ट सेवा र पूर्वाधार"

(२०७९ श्रावण १ गते देखि २०८० असार मसान्तसम्म सम्पादित प्रमुख क्रियाकलापहरु)
(स्वतः प्रकाशन)

प्रकाशक : ललितपुर महानगरपालिका
नगर कार्यपालिकाको कार्यालय, पुल्चोक, ललितपुर
फोन नं. : ०१ ५४२२५६३
वेबसाईट : www.lmc.gov.np
ईमेल : info@lmc.gov.np
प्रकाशन : २०८० श्रावण

१. निकायको स्वरूप र प्रकृति:

धार्मिक, सांस्कृतिक एवम् ऐतिहासिक तथा मन्दिरै मन्दिरको शहरको रूपमा परिचित ललितपुर महानगरपालिका नेपालको सबै भन्दा पुरानो नगरपालिका हो। अनुपम कलानगरीको रूपमा परिचित यो महानगरपालिका सफाई तथा अन्य कार्यहरू गर्न वि.सं.१९७५ सालमा जारी भएको "पाटन सवाल" बाट "छेमडोल अड्डा"को नामबाट स्थापना भई वि. सं. २००९ सालमा ललितपुर नगरपालिका, वि.सं.२०१८ सालमा ललितपुर नगर पञ्चायत, वि. सं. २०४७ सालमा पुनः ललितपुर नगरपालिकामा रूपान्तरण भएको र वि.सं. २०५२ देखि ललितपुर उप-महानगरपालिकाको रूपमा र मिति २०७३ साल चैत्र १० गतेदेखि स्थानीय सरकारको रूपमा ललितपुर महानगरपालिका कायम भई सो अनुसार आफ्नो कार्यसम्पादन गर्दै आएको छ। यस महानगरपालिकामा जम्मा २९ वटा वडाहरू रहेका छन्। यसको क्षेत्रफल ३६.१२ वर्ग किलोमिटर र कुल जनसंख्या २९४०९८ रहेको छ।

२. निकायको काम, कर्तव्य र अधिकार:

यस महानगरपालिकाको काम, कर्तव्य र अधिकार नेपालको संविधानको अनुसूची-८ मा उल्लेख भएको स्थानीय तहको अधिकारको सूची र अनुसूची-९ मा उल्लेख भएको संघ, प्रदेश र स्थानीय तहको अधिकारको साझा सूची र सो अनुसार संघीय सरकारद्वारा जारी भएको स्थानीय सरकार सञ्चालन ऐन, २०७४, संघीय सरकार र बागमती प्रदेश कानून बमोजिम स्थानीय तह सम्बन्धी जारी भएका ऐन, नियम तथा अन्य कानूनी प्रवन्धहरू, परिपत्र एवम् यस महानगरपालिकाबाट जारी भएका ऐन, नियम, कार्यविधि, निर्देशिका, मापदण्ड तथा मार्गदर्शन बमोजिम व्यवस्था भएका काम, कर्तव्य र अधिकार अनुसार नियमित रूपमा कार्यसम्पादन गर्दै आएको छ।

३. निकायमा रहने कर्मचारीको सङ्ख्या र कार्य विवरण:

यस महानगरपालिकामा साविकको स्थानीय निकायमा कार्यरत रहेका, कर्मचारी समायोजन ऐन, २०७५ बमोजिम समायोजन भई आएका र प्रचलित कानूनको अधिनमा रही नियुक्त भएका अस्थायी तथा करारका कर्मचारीहरू गरी कूल ७८० जना कर्मचारीहरू कार्यरत छन्। यस महानगरपालिकामा नगर कार्यपालिकाको कार्यालय-१(एक), वडा कार्यालय- २९ (उनन्तीस), स्वास्थ्य चौकी/आधारभूत/नगर स्वास्थ्य केन्द्र-२० (बीस) र पशु सेवा केन्द्र-२ (दुई) रहेका र तत् प्रशासनिक एकाइबाट नियमित रूपमा सेवा प्रवाह गर्दै आएको छ।

४. निकायबाट प्रदान गरिने सेवा:

यस महानगरपालिकाले नेपालको संविधान, स्थानीय सरकार सञ्चालन ऐन, २०७४ बमोजिम महानगरभित्रको विकास, निर्माण, नियमन, व्यवस्थापन, सामाजिक विकास र सेवा प्रवाह गर्दै आएको छ।

५. सेवा प्रदान गर्ने निकायको शाखा र जिम्मेवार अधिकारी:

यस महानगरपालिकाबाट सेवा सुविधा प्रवाह गर्नका लागि सम्बन्धित कार्यसँग सम्बन्धित महाशाखा/शाखा/एकाई/केन्द्र रहेका छन् भने वडाको हकमा वडा कार्यालयहरू रहेका छन्। महाशाखा/शाखा/एकाई/केन्द्रका प्रमुखहरू आ-आफ्नो कार्यप्रति जिम्मेवार रहने व्यवस्था गरिएको छ।

६. निकायबाट प्रदान गरिने सेवा, सेवा प्राप्त गर्न लाग्ने दस्तुर र अवधि:

यस महानगरपालिकाबाट प्रदान गरिने सेवा र सेवा प्राप्त गर्न लाग्ने दस्तुर यस महानगरपालिकाद्वारा स्थानीय राजपत्रमा प्रकाशित आर्थिक ऐन बमोजिम रहेको छ। यस आर्थिक ऐन ललितपुर महानगरपालिकाको आधिकारीक वेबसाइट www.lmc.gov.np मा समेत राखिएको छ। सेवा प्राप्त गर्ने अवधिको हकमा प्रचलित कानूनमा अन्यथा लेखिएकोमा बाहेक सामान्यतया: निवेदन पेश भएको दिनमा नै सेवा प्रवाह गर्ने गरिएको छ।

७. निर्णय गर्ने प्रक्रिया र अधिकारी

नेपालको संविधान, २०७२, स्थानीय सरकार सञ्चालन ऐन, २०७४ तथा अन्य प्रचलित कानूनको अधिनमा रही अधिकार प्रत्यायोजन भएको सीमासम्मको निर्णय सम्बन्धित महाशाखा/शाखा प्रमुखबाट हुने र अन्य प्रशासनिक तथा नीतिगत निर्णयहरू प्रमुख, उपप्रमुख, प्रमुख प्रशासकीय अधिकृत, कार्यपालिका तथा नगर सभाबाट हुने गरेको छ। विकास निर्माणको हकमा सम्बन्धित विषयगत समितिले नीतिगत निर्णय गर्ने गरेको छ।

८. निर्णय उपर उजुरी सुन्ने अधिकारी:

यस महानगरपालिकाबाट प्रदान गरिएको सेवामा चित्त नबुझेमा वा समयमा सेवा प्राप्त नभएमा प्रमुख प्रशासकीय अधिकृत समक्ष गुनासो राख्न सकिने व्यवस्था रहेको छ। यसका साथै कार्यालयको परिसरमा गुनासो पेटिका, उजुरी पेटिकाहरू समेतको व्यवस्था गरिएको छ।

९. सम्पादन गरेको कामको विवरण:

नेपालको संविधान, स्थानीय सरकार सञ्चालन ऐन, २०७४, संघ र प्रदेश सरकार, महानगरपालिकाबाट जारी भएका ऐन, नियम, निर्देशिका, कार्यविधिले तोकेबमोजिमका काम कारवाहीहरू तथा नगर विकास योजना अनुसारका कार्यक्रमहरू नियमित रूपमा सम्पादन हुँदै आइरहेको छ। सम्पादन गरेका कामको विवरण चौमासिक रूपमा महानगरपालिकाको वेबसाइट www.lmc.gov.np मा राख्ने व्यवस्था मिलाइएको छ।

१०. सूचना अधिकारी र कार्यालय प्रमुखको नाम र पद

कार्यालय प्रमुखको नाम	: श्री गणेश अर्याल
पद	: प्रमुख प्रशासकीय अधिकृत
सूचना अधिकारीको नाम	: श्री देवप्रसाद गुरागाई
पद	: अधिकृतस्तर दशौँ तह

११ ऐन, नियम, विनियम र निर्देशिकाको सूची

सङ्घीय सरकार र बागमती प्रदेश सरकारबाट स्थानीय तहका लागि जारी गरेका कानूनका आतिरिक्त यस महानगरपालिकाले आफ्नो अधिकार क्षेत्रभित्र रहेर जारी गरेका कानूनहरू स्थानीय राजपत्रमा प्रकाशन गरी ललितपुर महानगरपालिकाको वेबसाइट www.lmc.gov.np मा समेत राखे गरिएको छ।

१२. आम्दानी, खर्च तथा आर्थिक कारोबार सम्बन्धी अद्यावधिक विवरण:

चालु आ.व. २०७९/०८० को श्रावण महिनाको १ गते देखि असार मसान्त सम्ममा भएको आय तथा खर्चको विवरण महानगरपालिकाको वेबसाइट www.lmc.gov.np मा राखिएको छ।

१३. तोकिए बमोजिमका अन्य विवरण:

नियमानुसार तोकिए बमोजिमका विवरण आवश्यकताका आधारमा यस महानगरपालिकाको वेबसाइट www.lmc.gov.np मा राखिएको छ। महानगरपालिकाबाट जारी हुने सबै सार्वजनिक सूचनाहरू वेबसाइट www.lmc.gov.np मा समेत राखे गरिएको छ।

१४. अघिल्लो आर्थिक वर्षमा सार्वजनिक निकायले कुनै कार्यक्रम वा आयोजना सञ्चालन गरेको भए सोको विवरण:

प्रत्येक आर्थिक वर्षका लागि नगर सभाबाट स्वीकृत भएको बजेट, नीति तथा कार्यक्रम बमोजिम र महानगरपालिकाको क्षेत्राधिकारसँग सम्बन्धित कार्यक्रमहरू सञ्चालन गर्दै आइरहेको छ। महानगरपालिकाले प्रत्येक वर्ष सञ्चालन गर्ने सबै प्रकारका विकास निर्माण सम्बन्धी कार्यक्रमहरू "वार्षिक नगर विकास योजना" प्रकाशन गर्नुका साथै उक्त "वार्षिक नगर विकास योजना" यस महानगरपालिकाको वेबसाइट www.lmc.gov.np मा राखिएको छ।

१५. सार्वजनिक वेबसाइट भए सोको विवरण:

ललितपुर महानगरपालिकासँग सम्बन्धित संक्षिप्त विवरण एवम् अन्य सूचना तथा जानकारीको लागि ललितपुर महानगरपालिकाको आधिकारीक वेबसाइट www.lmc.gov.np रहेको छ।

१६. सार्वजनिक निकायले प्राप्त गरेको वैदेशिक सहायता, ऋण, अनुदान एवम् प्राविधिक सहयोग

यस महानगरपालिकाले हाल कुनै प्रकारको वैदेशिक सहायता, ऋण, अनुदान एवम् प्राविधिक सहयोग प्राप्त गरेको छैन।

१७. सार्वजनिक निकायले सञ्चालन गरेको कार्यक्रम र सोको प्रगति विवरण:

प्रत्येक आर्थिक वर्षकालागि नगर सभाबाट स्वीकृत भएको बजेट, नीति तथा कार्यक्रम बमोजिम र महानगरपालिकाको क्षेत्राधिकारसँग सम्बन्धित कार्यक्रमहरू सञ्चालन गर्दै आइरहेको र सोको प्रगति विवरण महानगरपालिकाको आधिकारीक वेबसाइट www.lmc.gov.np मा राखिएको छ।

१८. सार्वजनिक निकायले वर्गीकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको समयावधि:

यस महानगरपालिकाले सूचना, विवरण, तथ्याङ्क एवम् आवश्यक दस्तावेजहरूको वर्गीकरण गरेको छैन तर त्यस्ता सूचनाहरू प्रचलित ऐन, नियमानुसार सुरक्षित राख्ने गरिएको छ। प्रचलित कानूनले गोप्य राख्नु पर्ने भनि तोकिएका विषय बाहेक सबै विषयहरू सूचना दिन योग्य रहने छन्।

१९. सार्वजनिक निकायमा परेका सूचना माग सम्बन्धी निवेदन र सो उपर सूचना दिएको विषय:

प्रधानमन्त्री तथा मन्त्रिपरिषद्को कार्यालय अन्तर्गतको हेलो सरकार मार्फत यस महानगरपालिकासँग सम्बन्धित रहेको भनि प्रेषित गुनासोहरूको समयमा नै फछ्यौट गर्ने गरिएको र सूचनाको हक अन्तर्गत विभिन्न माध्यमबाट निवेदन दिई माग गरिएका सूचनाहरू समयमा नै उपलब्ध गराउने गरिएको छ।

यस कार्यालयमा निवेदन दिई माग भएका सूचना र उपलब्ध गराईएको विषय:

सि.नं.	सूचना मागकर्ताको नामथर	विषय	कार्यान्वयनको अवस्था	कैफियत
१.	श्री दिपक आचार्य	विद्यालय, सहकारी र वडा कार्यालयमा सूचना अधिकारीको व्यवस्था, सूचनाको हक सम्बन्धी तालिम आदि सम्बन्धमा		
२.	श्री शारदा भुसाल (झा) पिपरा-७, महोत्तरी	नागरिक वडापत्रको विवरण, सूचना अधिकारीको नाम, पद आदि सम्बन्धमा	उपलब्ध गराइएको	
३.	श्री गोपीकृष्ण थापा	महानगरपालिका क्षेत्रभित्र होर्डिङ बोर्ड राख्नका लागि अनुमति दिएका कम्पनी,		

	चुच्चेपाटी, काठमाण्डौ	संघ/संस्थाका बीच भएका सम्झौताको प्रतिलिपि सम्बन्धमा		
४.	श्री रोशन दाहाल नेपाल निर्माण व्यवसायी महासंघ, महासचि व	महानगरपालिकाबाट 'घ' वर्गको इजाजतपत्र प्राप्त निर्माण व्यवसाय सम्बन्धी विवरण	उपलब्ध गराइएको	
५.	श्री रुक्शना कपाली	ललितपुर महानगरपालिका वडा नं. १६, पतक्व टोल स्थित कि.नं. २४२ मा रहेको सतःछें (सत्तल घर) पुननिर्माण सम्बन्धी योजनाको विषयमा	उपलब्ध गराइएको	
६.	श्री रुक्शना कपाली	सतःछें (सत्तल घर) पुननिर्माण को DPR सम्बन्धमा	उपलब्ध गराइएको	
७.	श्री रुक्शना कपाली	महानगरपालिकाको सिमास्थान, वडा कार्यालयहरुको सम्पर्क नं.को सूची	उपलब्ध गराइएको	
८.	श्री शारदा भुसाल (झा) पिपरा-७, महोत्तरी	यस महानगरपालिका अन्तर्गतका सामुदायिक तथा संस्थागत विद्यालयको नाम, ठेगाना र सम्पर्क नम्बरको सूचीको प्रतिलिपि	उपलब्ध गराइएको	
९.	श्री रुक्शना कपाली ललितपुर	ललितपुर महानगरपालिका र साविक उपमहानगरपालिका हुँदा कायम भएको घर नम्बर सम्बन्धमा	उपलब्ध गराइएको	
१०.	श्री दिया चन्द, अनामनगर, काठमाण्डौ	यस महानगरपालिकामा सूचना, विज्ञापन र मिडिया व्यवस्थापनमा भएको खर्च सम्बन्धमा	उपलब्ध गराइएको	
११.	श्री रुक्शना कपाली ललितपुर	जावलाखेल स्थित सेन्ट मेरिज विद्यालयसँग सम्बन्धित	उपलब्ध गराइएको	

१२.	श्री राजाराम दास, जनकपुर	यस पालिकामा सूचना माग गर्नेको संख्या र मठ मन्दिरको नामावली सम्बन्धमा	उपलब्ध गराइएको	
१३.	श्री संजीव सिंह	यस महानगरपालिकामा विभिन्न सेवामा कार्यरत र सामुदायिक विद्यालयमा शिक्षण पेशामा संलग्न मधेशी समुदायका कर्मचारीको विवरण सम्बन्धमा	उपलब्ध गराइएको	
१४.	श्री विद्या राई इमाडोल, ललितपुर	महानगरपालिका क्षेत्रभित्र भौतिक संरचना निर्माण गर्दा सधियारको संरचनामा क्षति पुगेको भनि यस कार्यालयमा दिएका उजुरी सम्बन्धमा	उपलब्ध गराइएको	
१५.	श्री ईश्वर अर्याल स्याङ्जा	यस कार्यालयबाट कार्यालय सञ्चालनार्थ विविध शिर्षकमा भएका खरिदसँग सम्बन्धित	उपलब्ध गराइएको	

२०. सार्वजनिक निकायका सूचनाहरू अन्यत्र प्रकाशन भएका वा हुने भएको भए सोको विवरण:

महत्वपूर्ण सूचनाहरू राष्ट्रिय स्तरका दैनिक पत्रिकामा प्रकाशित गर्नुका साथै यस महानगरपालिकाको वेबसाइट: www.lmc.gov.np, Twitter Account: <https://twitter.com/CityLalitpur> र Facebook Page: <https://www.facebook.com/lalitpurmun/> माफत प्रकाशन गर्ने गरिएको छ।